

صنعتی مزدوروں کے بچوں کے لیے تعلیمی اسکالرشپ کا اعلان، فی بچہ 10 ہزار روپے وظیفہ مقرر

کراچی (لیبر نیوز ویب ڈیسک) سندھ ورکرز ویلفیئر بورڈ ایجوکیشن سیکشن نے حکومت سندھ کے تعاون سے صوبہ کے تمام اضلاع کے صنعتی محنت کشوں کے بچوں کے لیے تعلیمی سال 2025-2026ء کے وظائف اور سہولیات کا باقاعدہ اعلان کر دیا ہے

ورکرز ویلفیئر فنڈ ایکٹ 2014ء کے تحت جاری کردہ اس پیکج کے تحت صنعتی مزدوروں کے بچوں (پہلی کلاس سے لے کر گریجویٹ تک) کو تعلیمی معاونت کے طور پر فی بچہ 10,000 روپے کی رقم بذریعہ بینک اکاؤنٹ فراہم کی جائے گی

حکام کے مطابق صنعتی محنت کشوں کو ہدایت کی گئی ہے کہ وہ اپنے بچوں کی نئی کلاس کے لیے مطلوبہ درخواست فارم بورڈ کی ویب سائٹ سے ڈاؤن لوڈ کر کے اپنے آجر ایمپلائر کے پاس جمع کرائیں

یا تمام متعلقہ دستاویزات ای او بی آئی/سیسی کارڈ، شناختی کارڈ اور بچوں کا فارم ب منسلک کر کے اشتہار کی اشاعت کے 20 دن کے اندر ورکرز ویلفیئر بورڈ سندھ، گلشن اقبال کراچی کے پتے پر جمع کرائیں مقررہ تاریخ کے بعد موصول ہونے والی نامکمل درخواستیں قابل قبول نہ ہوں گی